

Enn ein varði í kirkjusøguni

Heimamissionsforlagið hevur júst givið út nýggju bókin *Har úti á Álakeristrøðni*. Hetta er 3. bind í røðini Úr kirkju og missionsøguni eftir Jóhs. Andr. Næs

blaðsíður og prýdd við nógvum myndum.


Bókin kann keypast í bókhandlunum runt um landið og frá Heimamissionsforlagnum á tlf. 470007 fax 470001, ella hmf@mission.fo, www.hmf.fo

NÝTT FRÁ HMF

Tær fyrru bøkurnar eru *Varðar á kirkjugøtuni* og *Í Leirum og úr Leirum*. Har úti á Álakeristrøðni er um teir báðar hugsjónarmenninar Viggo Ryving-Jensen cand. phil., og Andreas Nielsen, stýrimaður, sum bygdu føroyingum fyrsta skiparaskúlan í 1905. Vit lesa eisini annað um hesar báðar menninar, tí teir vóru tveir varðar á kirkjugøtuni, og varðar síggjast.

Teir skipaðu eitt kristiligt leikmannaarbeiðið í Føroyum, og stovnaðu bæði eitt KFUM-felag og eitt KFUK-felag í Havn. Meðan teir vóru í Føroyum árin 1904-1916, høvdu teir bæði viðrák og mótstreym.

Um alt hetta kann lesast í hesi bókini *Har úti á Álakeristrøðni*, sum er 261



Við nýggju bókin *Har úti á Álakeristrøðni* gevur Heimamissionsforlagið enn ein varða út í føroysku kirkju- og missionsøguni

Jólaskip og Jólahús í Vágsbotni



Miðlahúsið ger seg nú út sum Jólahús og letur dyrnar upp, tá Jólaskipið hevur lagt at í Vágsbotni og hevur lagt upp sína virðismiklu last

Mynd Jens K Vang

JÓLINI 2005

Jólini nærkast í hvørjum, og hvørt mansbarn í hovuðsstaðnum gleðir seg til eitt av hæddarpunktunum undan jolum - tá Jólaskipið kemur til Havnar. Sum nakað heilt nýtt hesi jólini bjóðar Miðlahúsið í Vágsbotni seg

nú fram sum jólahús og letur dyrnar upp fyri børnum, ungum og foreldrum teirra, ið leggja sær leiðina í Vágsbotn leygardagin at taka ímóti Jólaskipinum.

Jólaskipið leggur at bryggju klokkan 15. Eftir móttøkuna gongur leiðin niðan í tað hugnaliga reyða

Jólahúsið, har jólatónleikur og annað jólaligt verður á skránni. Klarinettnæmingar hjá Bjarna Berg frá Musikk-skúlanum í Havn fara at spæla. Eisini verður høvið at vitja jólaskrýdda og sjáldsama bakgarðin við Jólahúsið, sum fyri fyrstu ferð verður latin upp fyri

almenninginum. Sjálvandi fara jólamenninir at seta sín serstaka dám á hesa lötuna í jólaumhvørvinum rundan um Nólsoyar Páll. Klokkan 16.30 gongur leiðin niðan í gongugøtuna, har GHM spælir jólasangir.



Høvuðsbarnaverndarnevndin

Nevndin tekur avgerðir sambært barnaverndarlógini um m.a.:

- Umsorganaryvirtøku í málum, har samtykki ikki er fingið frá foreldrunum.
- Samverurætt foreldranna í sambandi við umsorganaryvirtøku og skipan av hesi.
- Rætt til ókeypis umboðan í málum um umsorganaryvirtøku og samverurætt, og um familjuviðgerð o.a. fyrirbygjandi fyriskipanir og skal m.a. góðkenna avgerðir hjá barnaverndarnevndum.
- Familjuviðgerð á stovni hjá landinum og tilboði um serdagstovn til børn, sum ikki kunnu integrerast í vanligan dagstovn.
- Kanning og viðgerð av einum barni, ið er sett í verkuttan samtykki foreldranna.
- Forboð ímóti flyting heimaftur av einum barni, sum er sett heiman við samtykki foreldranna.

Løgfrøðingur til skrivstovuna hjá Høvuðsbarnaverndarnevndini

Starvið sum lögfrøðingur á skrivstovuni hjá Høvuðsbarnaverndarnevndini, sum er undir stovnan, er fulltíðarstarv. Skrivstovan verður sjálvstøðug eind á Almennastovuni.

Løgfrøðingurin hevur til uppgávu at fyrirleika mál og skal tryggja, at málini eru væl lýst, áðrenn tey verða lögð fyri Høvuðsbarnaverndarnevndina.

Harumframt hevur lögfrøðingurin ábyrgdina av at skipa og leggja til rættis arbeiðið á skrivstovuni. Løgfrøðingurin verður við til at avgera førleikakrøv, arbeiðstíð o.a. hjá tí/teimum starvsfólki/um, ið verða sett á skrivstovuni afturat lögfrøðinginum.

Løgfrøðingurin verður partur av einum stovni, sum alla tíðina má tillaga seg broytingarnar í samfelagnum og taka við avbjóðing-

unum, sum liggja í tíðini og í framtíðini.

Okkara ynski er, at viðkomandi, ið verður settur, er virkin og nærlagdur, hevur góð samstarvsevni, dugir at leggja tilrættis og arbeiða sjálvstøðugt við at loysa settu uppgávurnar, og annars arbeiða í samsvari við endamál og málsetningar stovnsins.

Starvið verður sett og lønt sambært sáttmála millum Fíggar-málaráðið og Búskapar- og lögfrøðingafelagið.

Fleiri upplýsingar fáast við at venda sær til Petru Johnsdóttir Joensen, stjóra, á telefon 21 54 80.

Skrivlig umsókn skal vera Almennastovuni í hendi í seinasta lagi 20. desember 2005 kl. 12.

Send umsóknina til Almennastovuna, Smyrlsvegur 20, postboks 3096, 110 Tórshavn.